








7 чэрвеня - 125 гадоў з дня 


нацца 


СЛОВ 


“азета выходзіць з сакавіка 1990 года . 


нараджэння Вацлава Іваноўскага 





Вацлаў Іваноўскі - 
адзін з носьбітаў беларус- 
кай нацыянальнай ідэі нара- 
дзіўся 7.06.1880 г. у фаль- 
варку Лябёдка Лідскага 
павету. Скончыў Пецяр- 
бургскі гэхналагічны інсты- 


тут, докгар тэхналагічных 
навук. Выдавец першай бе- 
ларускай газегы “Свабода”. 
Адзін з заснавальнікаў Бс- 
ларускай сацыялістычнай 
грамады (у 1904-05 г. сябар 
яе ЦК). У 1906-14 гг. кіра- 


ваў выдавецтвам “Загляне 
сонца і ў наша аконца”. 
Супрацоўнічаў з газетамі 
“Наша доля” і “Наша ніва”. 
Удзельнік Усебеларускага 
з'езду 1917 г. У 1918 г. мі- 
ністр асветы ва ўрадзе БНР. 
З восені 1919 г. сябар Часо- 
вага беларускага нацыяна- 
льнага камітэта, сябар прэ- 
зідыюма Цэнтральнай бела- 
рускай школьнай рады, вы- 
давец часопіса “Рунь”. З 
сакавіка 1920 г. рэктар 
Менскага педінстытута. З 
кастрычніка 1920 г. дырэк- 
тар дэпартамента гандлю ва 
ўрадзе Сярэдняй Літвы. Па- 
сля падпісання Рыжскай 
мірнай дамовы часова ады- 
шоў ад палітычнай дзейна- 
сці. У 1922-39 прафесар 
Варшаўскага універсітэта. 
З восені 1959 г. выкладчык 
Віленскага універсітэта. З 
17.11.1945 г. бурмісгр г. 
Менска. У 1942 сябар, а ў 
1945 кіраўнік Гал. рады 
Беларускай народнай сама- 
помачы і Беларускай рады 
даверу. Знішчаны гестапа 
7.12.1943 г. Смерць Іваноў- 
скага ахвотна ўзялі на сябе 
савецкія партызаны. 





5 чэрвеня - 110 гадоў з дня 
народзінаў Ігната Дварчаніна 


Ігнат Дварчанін на- 
радзіўся 8 чэрвеня 1895 г. у 
в. Погіры Дзятлаўскага 
раёна. У 1918 г. сакратар 
культурна-асветнага аддзе- 
ла Беларускага нацыяналь- 
нага камісарыяту ў Маскве. 
У 1919-20 гг. вёў культурна- 
асветніцкую працу ў Дзят- 
лаўскім раёне, за што зня- 
волены ў Беластоцкім канц- 
лагеры. У 1921 г. аргані- 
заваў у Даўгаўпілсе бела- 
рускія настаўніцкія курсы. 
У 1925 г. скончыў Пражскі 
універсітэт, доктар філасо- 
фіі. З 1926 г. у Вільні. Вы- 
кладаў беларускую літара- 
туру ў беларускай гімназіі. 
Уваходзіў у Галоўную 
ўправу ТБШ (1926-50). У 
1928 годзе выбраны паслом 
у польскі сейм па спісе рабо- 
ча-сялянскага блока. У 1950 
годзе засуджаны палякамі 
на 8 гадоў турмы. У выніку 
абмену палітвязнямі ў 1932 
годзе - у Менску, у АН 
БССР. У 1935 г рэпраса- 
ваны, у 1937 г. расстраляны. 
Пісаў вершы, выдаў “Хрэс- 
таматыю новай беларускай 
літаратуры” (1927). 





Помнік Ігнату Дварчаніну ў Дзятлаве 


Не пакідайце не мовы нашай беларускай, каб не ўмёрлі! 
ФРАНЦІШАК БАГУШЭВІЧ 











ВАЛЕРЫЮ СЛІЎКІНУ - 60 


Валеры Сліўкін нара- 
дзіўся ў Лідзе 8 чэрвеня 1945 
года праз 11 месяцаў пасля 
вызвалення горада. У 1963 
годзе з сярэбраным медалём 
закончыў лідскую школу Ле 
3. У 1968 годзе з чырвоным 
дыпломам закончыў Мас- 
коўскі дзяржаўны універсі- 
тэт. Паступіў у штат Мага- 
данскай геалагічнай экспе- 
дыцыі МДУ. У 1972 годзе 
абараніў дысертацыю, кан- 
дыдат геаграфічных навук. 
Да 1983 года працаваў Гео- 
лагам, галоўным геолагам і 
начальнікам геалагічнай 
партыі на Чукотцы, на Ка- 
лыме, у Якуціі, на Далёкім 
Усходзе, у Забайкаллі, Пры- 
байкаллі і Казахстане. Спе- 
цыялізацыя - пошук і раз- 
ведка золата. 

У 1983 годзе па стану 
здароўя вярнуўся ў Бела- 
русь. Працаваў у геадэзіі і 
на будаўніцтве. З 1998 года 
старшы навуковы супра- 
цоўнік Лідскага гістарычна- 
мастацкага музея. 

З 1985 года Валеры 
Сліўкін пачаў свой шлях 
краязнаўцы Лідчыны. Вялікі 
запас краязнаўчага магэры- 
ялу, сабранага Валерыем 
Сліўкіным стаў базай для 
пачагку выпуску часопіса 
“Лідскі летапісец”, які вы- 
йшаў у жніўні 1997 года, 
афіцыйна часопіс зарэгіст- 
раваны Валерыем Сліўкі- 
ным 29 чэрвеня 1999 года. 
Часопіс выходзіць выключ- 
на на беларускай мове. 

Валеры Сліўкін узна- 
чальваў Лідскую арганіза- 
цыю Таварыства аховы по- 
мнікаў гісторыі і культуры 
Беларусі, а пасля яе лік- 
відацыі ўзначаліў Лідскую 
арганізацыю Беларускага 
краязнаўчага таварыства 
імя Тодара Нарбута. 

В. Сліўкін найбольш 
дасведчаны і аўтарытэтны 


спецыялісі у вобласці гіс- 
торыі Лідчыны. Яго пяру 
належаць дзесяткі артыку- 
лаў, многія з якіх маюць 
высокі навуковы ўзровень. 


Сярод іх гакія, як “Засна- 
ванне Ліды”, “Развагі пра 
Лідскі замак”, “Найстара- 
жытнейшыя пасяленні Лід- 
чыны: Дуброўня, Дакуда- 
ва, Сялец, Голдава, Ваверка, 
Мыто, Дылева, Крупава, 
Беліца, Збляны. Бердаўка, 
Кульбакі, Жырмуны, Малое 
Мажэйкава”, “Шахматны 
кампазітар з Ліды”, “Гра- 
мадзянская вайна на Лід- 
чыне 1944-1954 гг.”, “Хры- 
сціянства на Лідчыне”, “Ур- 
банонімы горада Ліды. Лід- 
скія гарадскія харонімы”, 
“Урбанонімы горада Ліды. 
Лідскія гарадскія гадонімы і 
агаронімы”, “Знішчэнне лід- 
скіх яўрэяў”, “Гісторыя 
адукацыі ў Лідзе”, “Лідскай 





“свабодзе" - 100 гадоў”, 
“Лідчына ў паўстанні 1794 
года”, а таксама шэраг ін- 
шых артыкулаў, артыкулаў 
напісаных у суаўтарстве ды 
апублікаваных у розных 
перыядычных выданнях. 
Усе пералічаныя артыкулы 
апублікаваны на беларус- 
кай мове. 

Валеры Сліўкін напі- 
саў практычна ўсю гіста- 
рычную частку кнігі “Па- 
мяць. Ліда і Лідскі раён”. 

На сёння менавіта на 
Валерыі Сліўкіне замыка- 
юцца ўсе ніткі повязі шмат- 
векавой гісторыі Лідскага 
краю. 

Сакратарыят ТБМ, 
рэдакцыя газеты “Наша 
слова” шчыра віншуюць 
Валерыя Сліўкіна з юбілеем 
і зычаць яму здароўя і плён- 
най працы на карысць Бе- 
ларусі. 





Пастановай 29 33 ад 5.06. 2005 года Камітэта Ўшанавання 
(старшыня Анатоль Белы) за самаахвярную і плённую працу на 
ніве Беларускага Адраджэння, за карпатлівую краязнаўчую 
рупнасць па адраджэнні гістарычнай памяці, за кіраўніцтва 
Лідскай арганізацыяй Беларускага краязнаўчага таварыства імя 

. Тодара Нарбута, за стварэнне часопіса “Лідскі летапісец” 


Валеры Сліўкін 


уганараваны 


медалём Мітрафана Доўнар-Запольскага 
“За вяртанне гістарычнай памяці” 


з уручэннем дыплома і занясеннем у Кнігу гонару 
“Рупліўцы твае Беларусь”. 









ЎХАЦК 





а 


Ле 21 (707) 


8 ЧЭРВЕНЯ 2005 г. 





ААА ж 





Новыя малітвы на беларускай мове 


25 траўня ў гасцініч- 
ным комплексе “Кастрыч- 
ніцкі" адбылася прэзента- 
цыя першага зборніка маліт- 
ваў бахаі! на беларускай 
мове. 


глабалізацыі можна выкі- 
нуць у сметніцу. 

Сярод бахаі існуе па- 
вер'е, што калі Святыя Пі- 
санні Веры Бахаі будуць 
перакладзены на якую-не- 


кай мовы. Гасцям была пра- 
панавана мультымедыйная 
праграма пра беларускую 
суполку бахаі, а таксама 
пра тое, як выдаваўся збор- 
нічак. 





Аповяд пра выданне малітоўніка 


Вера Бахаі - гэта 
адна з найбуйнейшых рэлі- 
гій у сучасным свеце. Яна 
хутка расце, хутчэй, на- 
прыклад, чым хрысціянста 
ці іслам. У свеце ўжо амаль 
не засталося краін, дзе б не 
было суполак бахаі. І Бела- 
русь - не выключэне. 

Істотная прычна та- 
му палягае ў тым, што 
стрыжнем вучэння бахаі 
з'яўляецца тэзіс аб неаб- 
ходнасці аб'яднання чала- 
вецтва. “Дабрабыт чалавец- 
тва, мір і бяспека недасяга- 
льныя, пакуль адзінства не 
дудзе трывала ўсталявана”, 

гаворыцца ў Святых Пі- 
саннях бахаі. А яго, гэтае 
адзінсіва, мы здолеем уста- 
ляваць, голькі калі прызна- 
ем, што ўсе рэлігіі паходзяць 
ад аднаго Бога, і таму ніякіх 
падсгаў для канфрантацыі і 
суперніцтва паміж імі няма. 
Усе яны робяць агульную 
справу - справу выхавання 
высокадухоўнага чалаве- 
ка, заўзятага прыхільніка 
справядлівасці, узаемара- 
зумення і згоды ў грамад- 
стве. Дзесяць запаведзяў 
Хрыста выдатна стасуюц- 
ца з канонамі любой Бога- 
адкравеннай рэлігіі. 

Важна зазначыць, 
што актыўна спрыяючы 
працэсу аб'яднання чала- 
вецтва, бахаі робяць усё 
магчымае, каб захаваць 
культурныя здабыткі ўсіх 
без выключэння народаў. 
Адзінства ў разнастайнасці 
- адзін з галоўных прын- 
цыпаў Веры Бахаі. Гіста- 
рычна-культурная спадчы- 
на таго ці іншага этнасу - 
гэта неаспрэчная каштоў- 
насць, якая належыць да 
агульначалавечай скарбні- 
цы. Таму і мова, і лепшыя 
народныя традыцыі павінны 
набываць далейшае развіц- 
цё. Калі разумець гэта і 
праяўляць у гэтай справе 
адпаведную руплівасць, усе 
страхі наконт надыходзячай 





будзь мову, гэтая мова міс- 
тычным чынам атрымае 
нов'., моцны імпульс для 
свайіо развіцця і будзе 
ўпэўнена рухацца да свайго 
росквіту. У наш час Пісанні 
бахаі перакладзены на 802 
мовы, і вось нарэшце мова 
Багдановіча і Купалы далу- 
чаецца да гэтага спісу. 

Пераклад і выдавец- 
тва малітваў на беларускай 
мове запатрабаваў вялікай 
вытрымкі, цярплівасці і 
настойлівасці. Да гэтай 
мэгы беларускія бахаі ішлі 
ажно сем гадоў. Няпросіа 
было зрабіць высокаякасны 
пераклад (а рабіцца ён па- 
вінен быў менавіта з анг- 
лійскай мовы), гаксама пра- 
блематычна было знайсці 
выдавецтва, якое мае ліцэн- 
зію на выданне рэлігійнай 
ліпаратуры. Але паступова 
пры падтрымцы дзяржаўных 
і недзяржаўных устаноў усе 
гэтыя пытанні былі паспя- 
хова вырашаны. 

І вось надышоў мо- 
мант самой прэзентацыі 
зборніка малітваў. У свя- 
точна прыбранай зале са- 
бралася каля 70 чалавек. 
Сярод іх мовазнаўцы, жур- 
налісты, дзеячы культуры, 
сябры Таварыства беларус- 






У пра- аў2 Б 
мове асобая даў 
увага была] і сэрца, 
звернута на 
знешні вы- 1 


мора, 
гляд малітоў- 
ніка, непаў- 
торны кала- 
рыт якому 
прыдалі 
малюнкі. Усе 
яны былі вы- 
кананы праз 


ГЭХНІКу ВЫ- 
цінанкі, гэта 
адзін з тра- 
ДЫЦЫЙНЫХ 
віцаў бсла- 


рускага пры- 
кладнога 
масгацтгва. 
Выцінанкі, 
аўтарам якіх 
з'яўляецца 
маладая мастачка Ірына 
Сазонава, надалі выдадзе- 
наму зборніку ўзвыша- 
насць і нацыянальную са- 
мабытнасць. 

Малітвы можна знай- 
сці для сябе самыя розныя: 
“Духоўныя якасці”, “Ахо- 
ва”, “За бацькоў”, “За мо- 
ладзь”, “Аб вылячэнні”, 
“Пра сустрэчы”. У пачатку 
змешчана кароткая абавяз- 
ковая малітва на кожны 


дагасаавёныя куточак, 
1 дом, і месца, і горда, 
1 
з пячора, і лагчына, 1 зямая, 


1 


Бога ўпамянулі 1 ўсхвалілі ЯГО. 


прэзентацыі суправаджа- 
лася музыкальнымі нумара- 
мі, падчас якіх можна было 
пачуць жывыя цымбалы, 
габой і гітару. Выкананне 
маладымі дзяўчатамі бела- 
рускай народнай песні “Ту- 
ман ярам” запала ў самае 
сэрца шмат каму з гасцей. 
У другой палове святочнай 
вечарыны працавала вы- 
става літаратуры бахаі, 
гучалі беларускія запісы, 
удзельнікі маглі абмень- 
вацца сваімі ўражаннямі, 
заводзіць новыя знаёмствы 
і частавацца рознымі пры- 
смакамі. У падарунак кож- 
ны мог узяць з сабой першы 
беларускі зборнік малітваў 
бахаі. Першы, таму што 
праца над перакладамі бу- 
дзе працягвацца. Пры тым, 
што вялікая частка малітваў 
яшчэ застаецца неперакла- 
дзенай, у бахаі ёсць шмат 








гара, 1 прытулак, 


выспа, 1 дуг, дзе 


-. Бахацла 


Старонка малітоўніка 


іншых карысных для людзей 
гвораў. 

Ад савецкіх часоў у 
нас засталася звычка падзя- 
ляць усё на сваё і чужое, на 
наша і не наша. На гэтай 
хвалі Веры Бахаі была залі- 
чана ў нетрадыцыйныя для 


Еі 


Беларусі рэлігіі. Толькі вось 
навошта? Няўжо акрамя 
пачуцця крыўды сярод вер- 
нікаў бахаі гэта прынясе 
каму нейкі плён? Бо аб тым, 





Творчы нумар: цымбалы, габой ды гітара 


" Бахаі - слова арабскага паходжання. У перакладзе 


на беларускую мову, яно азначае “святло, слава, веліч”. 


? 


Такім чынам, Вера Бахаі - гэта вера, якая нясе святло. 


Націск падае на апошні склад 


дзень. Акрамя малітваў у 

зборнік быў уключаны раз- 

дзел “Сіла малітвы”. 
Урачыстая частка 


хто больш дбае, каб Бела- 

русь была сапраўды бела- 

рускай, адзін Бог ведае. 
Васіль Кісляк. 





ЖАБРЫ, ШЧЭЛЕПЫ 


Бывае так, што які- 
небудзь промах, зроблены ў 
адным слоўніку, з цягам 
часу набывае сілу аўтары- 
тэту і аўтаматычна перахо- 
дзіць у іншыя, пазнейшыя 
слоўнікі. Менавіта гэтак 
здарылася са словам шчэ- 
лепы. 

У акадэмічным "Рус- 
ка-беларускім слоўніку” 
(1953) і ва ўсіх яго наступ- 
ных перавыданнях рускае 
жабры перадаецца па-бе- 
ларуску двума словамі (ні- 
быта сінонімамі): жабры, 
шчэлепы. “Белауска-рускі 
слоўнік” (1962, 1989) падае 
шчэлепы з паметай “аблас- 
ное” і перакладае на рускую 
мову словам жабры. Паў- 
тарае гэтую ж недаклад- 
насць і “Глумачальны слоў- 
нік беларускай мовы”. У ім 
(т. 5, кн. 2, с. 425) шчэлепы 
памылкова тлумачацца як 
“жабры”, але адзіная пада- 
дзеная тут цытата не пад- 
мацоўвае дэфініцыю (азна- 
чэнне, тлумачэнне), а аспрэ- 
чвае яе: “Шчэлепамі раз- 
бітымі пакутліва кратае 
камбала бездапаможна пля- 
скатая” (Р. Барадулін). 

Выразна відаць, што 
ў цытаце гаворыцца не пра 
жабры, а пра сківіцы. 

Шчэлепы ў беларус- 
кай мове, як, дарэчы, і ва 
ўкраінскай, - тое самае, што 
сківіцы. Гэта можна пац- 
вердзіць, па-першае, такімі 
кантэкстамі: “Юстын узяў 
шчанюка на рукі, к лямпе 
паднёс, расшчапіў яму шчэ- 
лены і прамовіў: - Чорна ў 
роце ліхі будзе“ (Л. Ка- 
лога); “Твар Улада, абцяг- 
нугы бляклай скурай, кры- 
віўся ад працы шчэлепаў, 
якія пераціралі гумку” 
(Крыніца, 1995. Ле 7); “Маг- 
наг (сабака) яго не ўкусіў, 
нават сіняка на руц» не 
пакінуў, злёгку сціснуў 
шчэлепамі, а не зубамі" (М. 
Гіль). 

Па-другос, як засвед- 
чана ў гэмагычным слоў- 
ніку “Жывёльны све“ (Мн., 
1999, с. 125). Для абазначэн- 
ня костак у роце, у якія 
ўмацаваны зубы, выкарыс- 
тоўваюцца такія словы- 
сінонімы: сківіцы, санкі, шчэ- 
лепы, пашчэнкі І інш. 

Па-трэцяе, у “Лек- 
січным атласе беларускіх 
народных гаворак” (т.І, 
1995, карта 13) засведчана 
тое самае. Тут паказана, 
што са 142 абследаваных 
пунктаў сківіцы ўжываюц- 
ца ў 2] пункце, санкі - у 45, 
шчэлепы - у 38. 

У нашай мове ёсць і 
фразеалагізм з кампанентам 
шчэлепы: браць (узяць) за 
шчэлепы (каго). Ён абазна- 
чае “прымушаць паступаць 
пэўным чынам”; напрыклад: 
“Пасля першай чаркі ўсе 
філасофствуюць, пасля дру- 
гой звычайна пытаюцца: 
“Ты мяне паважаеш”?”, пасля 
трэцяй лезуць цалавацца. 
Вось пасля трэцяй ты яго і 
бяры за шчэлепы цёплень- 
кага” (А. Петрашкевіч). 
Выраз узнік у выніку мета- 
фарызацыі адпаведнага сва- 
боднага словазлучэння, 
якое дастасоўваецца да 
жывёл, а таксама і да ча- 
лавека. 

У “Беларуска-поль- 
скім фразеалагічным слоў- 
ніку” (Уаг5гауа, 2000, с. 70) 
А. Аксамітава і М. Чурак 
браць за горла (жабры, шчэ- 


лепы) пададзены як адзін 
фразеалагізм з лексічнай 
варыянтнасцю назоўнікава- 
га кампаненга. Але гэта 
няправільна, бо тут кожны з 
трох сінанімічных выразаў 
адрозніваецца сваёй непаў- 
торнай унутранай формай і 
геаграфіяй бытавання: 
браць за горла - калька з 
французскай мовы (ргепаге 
ап а Іа догае), браць за жабры 
- агульны для ўсходнесла- 
вянскіх моў, а браць за шчэ- 
лепы - уласна беларускі. 

Выраз браць (узяць) 
за жабры абазначае “пры- 
мушаць паступаць належ- 
ным чынам: “На тваім бы 
месцы я тваіх работнікаў 
так узяла б за жабры, так бы 
іх прымусіла круціцца, 
што...” (А.Макаёнак). Па- 
ходзіць ён са свабоднага 
словазлучэння, якое даста- 
соўваецца да лоўлі рыбы. 
Злоўленую рыбіну, а яна 
вельмі слізкая, нялёгка 
ўтрымаць у руках, не ўзяў- 
шы яе за жабры. Параўнаем 
урывак з аповесці М. Лынь- 
кова “Міколка-паравоз”: 
Міколка з бацькам “узяліся 
рукамі плотак лавіць паміж 
карчоў. І намацаў тут баць- 
ка няйначай, як ментуза. 
Вядома, мянтуз слізкі, цяж- 
ка яго рукамі ўзяць”. А дзед 
Астап з берага ракі падае 
парады: “Ты за зябры яго, за 
зябры, гада!” Або: “Тое ж 
маўчанне, калі тапаром мы 
дрэва зялёнае нішчым, калі 
мы за жабры рыбу бяром і 
б'ём галавой аб днішча” (А. 
Вярцінскі). Параўнаем гак- 
сама каламбурнае выкары- 
станне фразеалагізму ўзяць 
за жабры і слова жабры з 
яго намінагыўным сэнсам у 
камедыі Кд. Крапівы “Хто 
смяецца апошнім“: (Лева- 
новіч) “Жывёліна гэта хоць 
і рэдкая ў нас, але надзвычай 
шкодная. Калі яе не ўзяць за 
жабры - добра што якраз 
жабры ёсць у яе, - калі не 
ўзяць за гэтыя жабры, дык 
такі свінгус грандыёзус 
можа шмат шкоды нара- 
біць”. 

Адзначым, дарэчы, 
памылковае аб'яднанне ў 
“Тлумачальным слоўніку 
беларускай мовы” (т.І, с. 
405) фразеалагізмаў браць 
за жабры і браць за горла ў 
адзін з нібыта ўласцівай яму 
варыянтнасцю назоўнікава- 
га кампанента: браць за 
горла (жабры). Гэта, як 
ужо гаварылася, два сама- 
стойныя фразеалагізмы. 
Браць за горла адрозніваец- 
ца ад двух папярэдніх не 
толькі сваім паходжаннем, 
але і сэнсавым адценнем 
(абазначае “сілай прыму- 
шаць да чаго-небудзь”), 
здольнасцю выступаць вы- 
казнікам пры дзейніку са 
значэннем як асобы, так і 
абстрактнага прадмета, 
варыянтнасцю дзеяслоўна- 
га кампанента: браць (ха- 
лаць) за горла, узяць (сха- 
ліць) за горла. Напрыклад: 
“Ёсць такія, што за горла 
бяруць: давай неўміру- 
часць, душа з цябе вон” (К. 
Крапіва); “Калі не будзем 
працаваць, голад за горла 
схопіць” (П.Галавач); “Гар- 
лахвацкі не з тых, хто будзе 
ціха сядзець на чужым мес- 
цы. Ён, каго толькі можа, 
хапае за горла” (Полымя, 
1996, Хе 10). 


Іван ЛЕПЕШАЎ. 





26 траўня 
ў Бердаўскай ся- ў 
рэдняй школе 
Лідскага раёна 
адкрылася вы- 
става жывапісу 
выпускніка Гэ- 
гай школы Ры- 
чарда Грушы. 
Было выстаўле- 
на 60 палотнаў. 
Але “цвіком” 
мерапрыемства 
стала прэзента- 
цыя мемарыяль- 
ных дошак у го- 
нар Каранюка 
Аляксандра Аля- 
ксандравіча, 
старшыні Бер- 
даўскага калга- 
са ў 1964-1993 гадах і Аляксандра Станісла- 
вавіча Дамбавецкага, уладальніка маёнтка 
Бердаўка ў 1864-1914 гадах. 

Ініцыятыва ўстаноўкі дошак нале- 
жыць краязнаўчаму клубу “Спадчына”, які 
дзейнічае пры Бердаўскім гістарычна- 
краязнаўчым музеі. Выканаў дошкі канешне 
ж Рычард Груша. А вось устанавіць і 
адкрыць іх не ўдалося, бо сябры клуба 
“Спадчына” не парупіліся атрымаць дазвол 
на ўстаноўку. І хоць дошкі павінны былі 
ўстанаўлівацца на будынках, якія нале- 
жаць сельгаспрадпрыемству, і можна было 
абысціся рашэннем уласніка, але вырашана 
было пачакаць і атрымаць дазвол ва ўста- 
ноўленым парадку. 

Каго ж вырашылі ўшанаваць сябры 
бердаўскай “Спадчыны”? 

Каранюк Аляксандр Аляксандравіч, 
кавалер ордэнаў Кастрычніцкай рэвалю- 


цыі, Працоўнага чырвонага сцяга. Знак 
пашаны і многіх медалёў быў старшынём 
калгаса 29 галоў, пры ім была пабу лаваная 
ўся новая Бердаўка, у гым .ику сівораны і 
Бердаўскі музей. 

Дамбавецкі Аляксандр Сганіс.гава- 
віч, пазашлюбны сын імператара Аляксан- 
дра ІІ, валодаў маёнткам Бердаўка 50 
гадоў, пабудаваў у Бердаўцы палац. У сілу 





свайго паходжання А. Дамбавецкі жыў у 
маёнтку не так доўга, бываў у асноўным 
наездамі. Атрымаў адпаведную адукацыю, 
закончыў курс навук ва Універсітэце 
Святога Уладзіміра, атрымаў ступень 
кандыдата праваслаўнага вызнання. Кава- 
лер ордэнаў Белага Арла, Святога Ўладзі- 
міра 2-й і 3-й ступені, Святой Ганны 1-й ст. 
і Святога Станіслава І-й ст. Меў знакі 
Чырвонага Крыжа і адзнакі за ўвядзенне ў 
дзеянне Палажэння аб сялянах і за пазя- 
мельнае ўладкаванне сялян. Быў ганаровым 
міравым суддзём Лідскай судова-міравой 
акругі. З 30 сакавіка 1872 года Магілёўскі 
губернатар - тайны дарадца. З 1993 г. 
сенатар. Краязнавец і грамадскі дзеяч. 
Ініцыятар выдання і рэдактар калектыўнай 
працы “Спроба апісання Магілёўскай 


Палац Дамбавецкіх у Бердаўцы Лідскага раёна 

Тытульны аркуш кнігі 
Аляксандра Дамбавецкага 


губерні ў гісгарычных, фізіка-геаграфіч- 
ных, зтнаграфічных прамысловых, сельска- 
гаспадарчых, лясных, вучэбных, медыцын- 
скіх і статыстычных адносінах” (кн. 1-3, 
1882-1884). Ініцыятар стварэння губерн- 
скага гістарычна-этнаграфічнага музея ў 
Магілёве (1879). Садзейнічаў справе выву- 
чэння гісторыі і этнаграфіі Магілёўшчыны, 
археалагічных раскопак у Падняпроўі. 

І зусім не выпадкова, што дзве дошкі 
падрыхтавалі адначасова, бо менавіта 
дзякуючы Аляксандру Каранюку палац 
Аляксандра Дамбавецкага быў вырата- 
ваны ад разбурэння і сёння знаходзіцца ў 
дагледжаным сгане. Тут месціцца вясковы 
дом культуры, і гэтаму помніку архітэк- 
гуры нічога не пагражае. 

Яраслаў Грынкевіч. 


“Пакланіцца Паэту 


Вось ужо дзесяць га- 
доў прайшло з часу смерці 
Максіма Танка, але не зара- 
стае сцяжынка да могілак, 
дзе пахаваны паэт і яго 
жонка Любоў Андрэеўна, а 
таксама шмат хто з роду 
Скурко. 

Нядаўна сюды прые- 
халі пісьменніца Вольга 
Іпатава, філосаф Ул. Конан 
і намеснік галоўнага рэдак- 
тара часопіса “Бібліятэка 
прапануе” Людміла Несця- 
ровіч. Мясціны гэтыя са- 
праўды паэтычныя, нездар- 
ма мясцовая Святкаўская 
школа носіць імя выдатнага 
беларускага паэта -- класіка 

Менскія госці высту- 
пілі ў гэтай школе, дзе ўсё 
дыхае памяццю пра вялі- 
кага земляка, а таксама 
наведалі Мядзельскую раён- 
ную бібліятэку і школу, дзе 
сустрэліся з бібліятэкарамі і 
школьнікамі. Дарэчы, шко- 
льнікі прымалі ў гэтай су- 
стрэчы актыўны ўдзел і 
нават атрымалі ад гасцей 
прызы за самыя арыгіналь- 
ныя пытанні. 

“Трэба не баяцца вы- 
клікаў ХХІ стагоддзя і смела 
глядзець у будучыню” - 
казала Вольга Іпатава. Яна 
распавяла аб тым, як пісь- 
меннікі і творчая інтэлі- 
генцыя адкрываюць бела- 
русам імёны іх выдатных 
суайчыннікаў змагароў за 
свабоду і незалежнасць Бе- 
ларусі. У прыватнасці, на- 
гадала гісіорыю вызвален- 
ня з-пад шмаігадовай цэн- 
зуры імя Вацлава Ластоў- 
скага, рассказала некаго- 
рыя невядомыя старонкі 
жыцця М. Танка, у пры- 

ватнасці, яго адносіны да 
Наталлі Арсенневай як вы- 
нік асабістых з ім гаворак. 
Аблашчаны ўладай, 
вымушаны ўвасабляць колі- 
шні літаратурны афіцыёз, 
паэт тым не менш высока 
цаніў і творчасць, і дзей- 
насць сваіх колішніх сяброў 
і паплечнікаў па беларускай 
справе з Заходняй Беларусі, 
якія апынуліся пазней у 
эміграцыі. Трагічны разрыў 
паміж вышынёй таленту і 
імкненнем да свабоды твор- 
часці, з аднаго боку, і пры- 
йманнем гвалу і антыбела- 

рускасці як умовы спакой- 
нага існавання з другога і 
сёння складае адну з драма- 
тычных старонак літара- 
турнага жыцця Беларусі. 
Сустрэчы атрымалі- 
ся вельмі светлымі і апты- 
містычнымі. Пакуль жыве ў 
сэрцах беларусаў Паэзія. 
дагуль будзе жыць і сама 
Беларусь. 
Юрка Трубец. 


На фота: беларускія 
пісьменнікі і настаўнікі ля 
помніка М. Танку і ягонай 
ЖОНЦЫ. 


Памятны падарунак 


27 граўня празвінеў 
апошні школьны званок для 
выпускнікоў школ краіны. 
Традыцыйнае ўрачыстае 


свята апошняга школьнага: 


званка адбылося і ў Герма- 
навічах, на якое ў якасці 
ганаровых гасцей запраслі і 
настаўнікаў-пенсіянераў, у 
лік якіх трапіла і Я. 

Да гэтага дня гра- 
мадскія арганізацыі “Бела- 
руская школа” і “Культур- 
на-асветніцкі цэнтр імя Язэ- 
па Драздовіча “рыхтавалі 
памятны падарунак для вы- 
пускнікоў Германавіцкай 
ШКОЛЫ. 

Вырашылі падрыхта- 
ваць для іх памятныя майкі 
з гісторыяй вёскі і выявамі 
яе старажытных будынкаў. 
Адной з галоўнейшых задач 
гэтых арганізацый-выхоў- 
ванне свядомых беларусаў, 
тых, хто любіць свае карані, 
сваю мову, сваю гісторыю, 
сваю спадчыну. 

Дапамагла нам 
ажыццявіць нашу задуму 
спадарыня Ала Орса-Рама- 


на, прафесар н'юёрскага 
універсітэта, беларуска па 
паходжанні. Дзякуючы сва- 
ёй велізарнай энергіі, яна 
змагла паспяхова спалу- 
чыць сваю прафесійную 
кар'еру з грамадскай дзей- 
насцю ў беларускай эмі- 
гранцкай супольнасці ў 
Амерыцы. Але найбольш 
часу і энергіі яна ўклала ў 
танцавальны ансамбль “Ва- 
сілёк”, кіраваць якім пача- 
ла ў 1962 годзе. з тых часоў 
і да гэтага часу грыміць 
слава гэтага танцавальнага 
ансамбля. Яна яшчэ кіруе 
культурна-адукацыйнай 
фундацыяй, мэта якой дапа- 
магаць беларусам застацца 
беларусамі на радзіме. Бо 
беларусы ў выгнанні добра 
ведаюць, што толькі на род- 
най зямлі, ў незалежнай 
Беларусі можна людзьмі 
звацца. А пакуль нас пры- 
мушаюць вучыць чужую 
гісторыю, як сваю, спяваць 
чужыя песні, як свае, кары- 
стацца чужой моваю, як 
сваёю. Таму падарунак Алы 


Орса-Рамана для германа- 
віцкіх выпускнікоў быў 
вельмі да часу. Майкі з 
выявай старажытнага кас- 
цёла, графскага палаца і 
тэкстам па гісторыі роднай 
вёскі былі каштоўным пада- 
рункам для 27 выпускнікоў, 
які ім ўручыла я на ўрачы- 
стай лінейцы. Спадзяюся, 
што яны будуць берагчы іх 
як самую дарагую рэліквію. 
Увечары ўсе выпускнікі, 
надзеўшы новенькія бялют- 
кія майкі, ганарова шпацы- 
равалі па Германавічах. 
Вялікі дзякуй спадарыні Але 
Орсе-Рамана за яе шчод- 
расць, вялікі дзякуй мастаку 
Ігару Марачкіну, які шчы- 
раваў над дызайнам, вялікі 
дзякуй Тамары Мацкевіч і 
яе сябрам, усім, хто пры- 
чыніўся да гэтай акцыі. Яна 
ўдалася! 
Ала Райчонак, 
старшыня КАЦ імя 
Язэпа Драздовіча, 
старшыня 
Шаркаўшчынскай Рады 
ТБМ. 





Новыя кнігі на сядзібе ТБМ 


Шэраг новых кніжак ды часопісаў па гісторыі, архітэктуры, літаратуры, а таксама 
кніжкі для дзетак з'явіліся ў менскай сядзібе ТБМ. Тут жа можна знайсці відэа, аўдыё, 
СР з добрай беларускай музыкай, майкі, значкі, календары. 

Прыходзьце з панядзелка па пятніцу на Румянцава, 13 з 11-й да 17-й гадзіны. 


Тэл. 8-029-707-40-01. 

Алаіза Пашкевіч, пэўна, ганарылася б... 


І вершы піша, і навукай займаецца 


Анатоль Брусевіч надру- 
каваў першы свой верш у часопісе 
“Бярозка” Ле 9 за 1989 год. Ву- 
чыўся тады ў пятым класе сярэдняй 
школы. Настаўнік беларускай 
мовы і літаратуры Анатоль Ва- 
сілевіч Хілько заўважыў паэтыч- 
ныя памкненні свайго вучня і 
прывёў яго ў дзіцячы літаратурны 
гурток “Вянок” пры Доме - музеі 
Максіма Багдановіча. Там дзіця- 
чымі талентамі апекавалася зна- 
камітая беларуская паэтка Данута 
Бічэль - Загнетава. 


--- Як заўсёды, напачатку 
кожнай справы шмат ахвочых. Так 
і нас, малых, набілася спярша 
многа. З часам адны зразумелі, 
што паэзія - не іх прызванне, 
адышлі. Былі прычыны ў астат- 
ніх. Карацей, засталіся мы з Палі- 
най Варнаковай. Пасля і яна абра- 
ла іншую жыццёвую дарогу: за- 
хапілася маляваннем. Але мы ўсе, 
упэўнены, палюбілі паэзію, наву- 
чыліся яе разумець. Данута Янаў- 
на ў гэтым сэнсе проста знаходка... 
Гэта яна вазіла нас у Вільню, на 
сустрэчу з Зоськай Верас. А яшчэ 
нас акаляла аўра пакояў, па якіх 
калісьці бегаў пяцігадовы Максім. 

-- А як адчуваў сябе дзевя- 
цікласнік Анатоль Брусевіч пасля 
выдання першага зборнічка вер- 
шаў? 

-- Гэта здарылася ў 1992 
годзе. Спадарыня Данута, канеш- 
не, дапамагла, адрэагавала куд- 


лаватыя радкі. Уласнаруч напі- 
сала уступ да кніжкі. Ёсць там 
радкі грывогі за маю будучыню. 
Яна бачыла, як мяне пачалі запра- 
шаць студэнты універсітэта, якія, 
на яе думку, дрэнна ўплывалі на 
мяне, бо самі займаліся штукар- 
ствам, а не паэзіяй, больш сама- 
любаваннем, чым працай над 
радком. Не ўхваляла Данута 
Янаўна і мае выступы з чытаннем 
вершаў на мясцовым тэлебачанні, 
друкаванне падборак у “Чырво- 
най змене”. Лічыла, што гэта можа 
сапсаваць уражлівую юнацкую 
душу, пераканаць хлопца ў лёг- 
касці дасягнення паэтычных вяр- 
ШЫНЬ. 

Я тады вучыўся ў СШ Ле 
32. Прыемна было, што настаў- 
ніцкі калектыў радаваўся за мяне, 
бацькі ганарыліся. Не, слава, не 
закружыла мне галаву. Падума- 
лася, што поспех не выпадковы, 
нейкі талент ёсць у мяне, калі сама 
Данута Бічэль-Загнетава ўгледзе- 
ла гэта. Другое перакананне было 
ў тым, што трэба вучыцца на 
факультэце беларускай мовы і 
літаратуры Гарадзенскага уніве- 
рсітэта. 

-- Вучоба мала пакідае часу 
на іншы занятак. Трэба чамусьці 
аддаваць перавагу. Ці стаяла гэтая 
дылема перад вамі? 

-- Я прывучыў сябе да 
парадку, таму паспяваў і на лек- 
цыях пабыць, і прыняць Удзел у 
пасяджэнні літаратурнага аб'яд- 
нання “Наднёманскія галасы". Не 

забудзьма, што выкладчыкамі ў 
мяне былі сябры Саюза беларускіх 
пісьменнікаў крытык Ігар Жук і 
паэтэса Алена Руцкая. Па-раней- 
шаму цікавілася маёй творчасцю 
Данута Янаўна. 

-- Але было заўважана, 
што вы нібыта прыцішылі паэтыч- 
ны поступ. Вершы з'яўляліся ў 


калектыўных зборніках, часопі- 
сах, анталогіі “Беларуская паэзія 
ХХ - га стагоддзя”. Аднак да 


чарговага зборніка справа не да- 
йшла... 

-- Ёсць такое. Прычына 
самая празаічная. На пятым курсе 
я цвёрда вырашыў заняцца наву- 
кай. Якраз на кафедры польскай 
філалогіі ўпершыню адкрывалася 
магістратура. Доктар філала- 
гічных навук, прафесар Святлана 
Піліпаўна Мусіенка прапанавала 
мне паспрабаваць сябе. Здаў эк- 
замены, быў залічаны. Займаўся 
даследаваннем паэзіі Адама Міц- 
кевіча. Абараніў магістрацкі 
дыплом. Прапанавалі вучобу ў 
аспірантуры. Пагадзіўся. 27 кра- 
савіка 2004 года абараніўся па 
тэме “Фактары беларускай куль- 
туры ў творчасці Адама Міцке- 
віча. Віленска - Ковенскі перыяд”. 
Давялося паездзіць па архівах 
польскіх гарадоў Кракава, Гдань- 
ска, Седліц. 

-- На нядаўняй сустрэчы з 
настаўнікамі Гародні вы, адказ- 
ваючы на пытанні, адзначылі, што 
свядома не з'яўляецеся сябрам 
творчых саюзаў, суполак, аб'яд- 
нанняў. Гэтая пазіцыя супадае з 
выказваннем ў вершы з юначага 
зборніка - “Я сам з сабой, і разам 
нам - цудоўна...”. 

--- Мяркую, што паэты заў- 
сёды крыху адасобленыя людзі. У 
іх свой свет, сваё успрыняцце 
свету. Крышку дзіўны народ. Калі 
хочаце, эгаістычныя натуры, бо 
часцяком размову з чытачом 
вядуць ад першай асобы - ад сябе, 
значыць. 







У той жа час у мяне ёсць 
шмат сяброў, якія пакуль што не 
маюць зборнікаў. Найперш гэта 
кандыдат гістарычных навук 
Эдуард Мазько, Віталь Клунейка. 
У добрых адносінах з навукоўцам 
і паэтам Юрасём Пацюпам. Мы 
ўдзельнічалі ў Літаратурных семі- 
нарах “Бязмежжа” (Гайнаўка), які 





арганізоўвае Беларускі саюз у 
Польшчы. Акрамя нас там былі 
Юры Гумянюк, Віктар Шалкевіч, 


Сяргей Асграўцоў, Васіль Дзіва- 
шэвіч, Свя глана Тарасава і іншыя. 

Мы. сямёра літаратараў, 
стварылі ў Гродне “Клуб паэтаў”. 
Кожны змясціў свае творы ў кнізе 
“Лябірынты прывіднага замку“ 
(Беласток). Добрыя стасункі скла- 
ліся ў мяне з рэдакцыяй часопіса 
“Калосьсе”. Выданне некалькі 
разоў змяшчала мае падборкі 
вершаў. 

-- Яднак мушу зноў звяр- 
нуць увагу на неабходнасць выдан- 
ня новага зборніка Анатоля Бру- 
севіча... 

-- Мяне самога хвалюе 
гэтая праблема. Пяць гадоў ля- 
жыць падрыхтаваны рукапіс кнігі 
“Падаю ў неба”. Там сабрана 
звыш 350 вершаў. Мне за іх не 
будзе сорамна. Калі сабраць на- 
друкаванае ў перыёдыцы за апо- 
шнія гады, то збярэцца твораў 
яшчэ на адзін - два зборнікі. Грэба 
парупіцца. Тым больш (смяецца), 
доктарскай дысертацыяй пакуль 
што не займаюся. 

-- Чуў, што вы маеце адзі- 
ную радаслоўную з Цёткай (Ала- 
ізай Пашкевіч). 

-- Па лініі маці адна з маіх 
далёкіх сваячак была сястрою 
шаноўнай Алаізы. 

Гутарыў 

Антон Лабовіч, Гародня. 


На здымку: Анатоль Бру- 
севіч чытае свае вершы. Фота 
аўтара. 


Рэдактар Станіслаў Суднік 


Рэдакцыйная калегія: 
Міхась Булавацкі, Людміла Дзіцэвіч, 


Вольга Іпатава, Васіль Ліцьвінка, 


Ірына Марачкіна, Леакадзія Мілаш, 
Алесь Петрашкевіч, Людміла Піскун, 
Аляксей Пяткевіч, Уладзімір Содаль, 


Станіслаў Суднік, Павел Сцяцко, 


Алег Трусаў. 





У аб'яднанні -- пісьменнікі 
і жсурналісты 


Беларускі ПЭН-цэнтр -- 
рэспубліканскае аб'яднанне пра- 
фесійных літаратараў, створанае 
з мэтай пашырэння інтэлекту- 
альнага супрацоўніцтва прад- 
стаўнікоў творчых прафесій, удзе- 
лу ў міжнародным літаратурным 
супрацоўніцтве, развіцця бела- 
рускай культуры, выхавання ў 
грамадскай свядомасці высокіх 
гуманістычных ідэалаў. 


Летам 2000 года Гародню 
наведаў віца-прэзідэнт Беларус- 
кага ПЭН-цэнтра Карлас Шэрман. 
Новымі сябрамі гэтага грамад- 
скага аб'яднання сталі 11 чалавек 
-- Сяргей Астраўцоў, Юры Гу- 
мянюк, Тэрэза Дудко, Валеры За- 
даля, Сяргей Кануннікаў, Дзмітры 
Караў, Міхаіл Карневіч, Андрэй 
Кусяльчук, Ніна Палуцкая, Юры 
Пацюпа. Пісьменнікі Данута Бі- 
чэль, Юрка Голуб і Алесь Чобат 
былі прыняты раней. Званнем 
ганаровага сябра неўзабаве быў 
ўшанаваны Павел Мажэйка, які 
адбываў тэрмін на “хіміі”. 


Пісьменнік і публіцыст 
Юры Гумянюк патлумачыў: 

--- Беларускі ПЭН-цэнтр 
створаны ў лістападзе 1989 года. 
У траўні 1990 года на Сусветным 
Кангрэсе прыняты ў Сусветную 
асацыяцыю пісьменнікаў “Між- 
народны ПЭН-клуб“. Зарэгістра- 
ваны Міністэрствам юстыцыі 16 
лістапада 1990 года, перарэгіс- 


граваны 51 кастрычніка 1999 
года. Як член Міжнароднага ПЭН- 
клуба Беларускі ПЭН-цэнтр мае 
статус “А” у ЮНЕСКА і дарадчы 
стаіус у ААН. 

Доўгі час прэзідэнтам Бе- 
ларускага ПЭН-цэнтра быў на- 
родны пісьменнік Беларусі Васіль 
Быкаў. Сябрамі Беларускага 
ПЭН-цэнтра, напрыклад, з'яўля- 
юцца такія знаныя асобы, як 
Рыгор Барадулін, Святлана Але- 
ксіевіч, Уладзімір Арлоў, Міхась 
Тычына, Валянцін Тарас, Васіль 
Сёмуха і многія іншыя. Цяпер 
аб'яднанне ўзначальвае Лявон 
Баршчэўскі. 


Увогуле, у склад Бела- 
рускага ПЭН-цэнтра сёння ўва- 
ходзяць звыш 100 пісьменнікаў, 
якія жывуць у Беларусі і за яе 
межамі -- у Маскве, Санкт-Пе- 
цярбургу, Нью-Ёрку, Лондане, 
Берліне, Габраве, Варшаве і Бе- 
ластоку. 

У шэрагах Беларускага 
ПЭН-цэнтра шмат журналістаў, 
вучоных, якія вызначаюцца на 
літаратурнай ніве. Яны друку- 
юцца не толькі ў СМІ, змяшчаюць 
свае работы на Інтэрнэт-старон- 
ках, але і выдаюць зборнікі. Тры 
кнігі прозы мае-ўласны карэспан- 
дэнт беларускай рэдакцыі “Радыё 
“Свабода” Сяргей Астраўцоў 
(Янычары”, “Цэнзарскія нажніцы”, 
“Лісты да хома саветыкуса”. 

Той жа Ю. Гумянюк - ка- 
рэспандэнт польскага штоме- 
сячніка “Сгазорі5”, аўтар некалькіх 
зборнікаў паэзіі (“Водар цела”, 
“Твар Тутанхамона”, “Рытуал”, 
рамана “Апосталы нірваны”). 

Выкладчык Гарадзенскага 
дзяржаўнага універсітэта імя Янкі 
Купалы Юрась Пацюпа -- паэт, 
празаік, крытык. Аўтар кнігі паэзіі 
“Ноч”, шматлікіх літаратурна- 
крытычных артыкулаў. 

Журналіст Валеры Задаля 
займаецца дакументалістыкай 
(аповесць “Раскажу аб тым, што 
ведаю“, буклет “Імёны, якія заў- 
сёды з намі”, зборнікі “Самвыдат” 
Гродзеншчыны”, “Ваўкавыскі 
варыянт”, “Мудры настаўнік 


Алесь Белакоз". “Ратуша”. 

Былыя рэдактары газет 
“Пагоня” (Мікола Маркевіч) і “бІоз 
гпад Міестпа" (Андрэй Кусяльчук) 
стварылі папулярныя Інгэрнет- 

невіч. Павел Мажэйка. Зміцер 
Караў, Сяргей Кануннікаў. 

Антон Лабовіч, Гародня. 





Шаноўнае спадарства! Прапануем Вашай увазе 
навіны беларускай музыкі 
БАСОВІШЧА”2005 

22-23 ліпеня ў мястэчку Гарадок (Польшча, пад Бела- 
стокам) адбудзецца ХКІ фестываль беларускага року 
БАСОВІШЧА 2005. Традыцыйна бяруць удзел генералы айчыннай 
музыкі: МКМ, ККАМА, МЕСКО РОВЕІ, 2ЕТ, 0115, а таксама 
леташнія пераможцы ТАРПАЧ, СОНЦАВАРОТ, ТАКСІ, НМР 
і іншыя каманды. Як і ў мінулым годзе ўсім, хто пажадае 
самастойна узяць удзел у фэсце будзе прадастаўлена «Вольная 
сцэна». Галоўная ўмова - беларускамоўныя тэксты. З бела- 
рускага боку на конкурс паедзе 8 выканаўцаў. Тым, хто жадае 
узяць удзел у конкурснай частцы фэсту неабходна да 10 чэрвеня 
2005 даслаць свае дэма-запісы на адрас 220085 Менск а/с 5 
(Супрановіч Віталь), або звязацца з арганізатарамі па тэл. 8029- 
6490888 або 208-46-07 (Віталь). Для усіх ахвочых наведаць 
адзінае штогадовае свята беларускай рок-музыкі арганізуюцца 


традыцыйныя аўтобусы. 

